

7 ta' Ottubru, 1957

Imħallef:—

Onor. Dr. A. Magri, B.Litt., LL.D.

Giuseppe Borg *versus* Rev. Padre Giuseppe Maria Gauci, O.P. ne.*

**Promessa ta' Transazzjoni — Beni Ekkleżjastiċi —
Enfitewsi — Beneplaċitu Apostoliku — Nullità — Dritt
Kanoniku — Art. 1927 (2) u 534 tal-Kodiċi Kanoniku —
Art. 1814 u 1016 tal-Kodiċi Ċivili**

Għall-validità ta' promessa ta' transazzjoni mhix rikjesta ebda formalità, skond il-gurisprudenza tagħna, avvolja t-transazzjoni jkollha bhala oġġett l-enfitewsi ta' beni immobili. Imma jekk l-immobili nvoluti f'dik il-promessa huma beni ekkleżjastiċi, hija meħtieġa l-awtorizzazzjoni tal-Awtorità Ekkleżjastika, jekk il-valur tal-beni jissupera 10.000 franki "oro". Ii ġew magħmula ekwivalenti għal E2000 mid-delegat apostoliku tal-Gran Brettanja taħt id-üirettivi tas-Sakra Kongregazzjoni Konċistorjali. U fin-nuqqas ta' dik l-awtorizzazzjoni, il-promessa ta' transazzjoni ma tiswiex; u għalhekk ma jistgħax il-promittent jiġi kostrett jaddivjeni għall-kuntratt definittiv tat-transazzjoni; u dan anki minhabba l-prinċipju illi hadd ma jista' jiġi kostrett jeżegwixxi promessa meta jkun hemm raġuni biex jimpunja dik l-obbligazzjoni wara li tkun giet effettwata.

Barra minn dan, min jieħu parti fi transazzjoni li għandha bhala oġġett it-trasferiment ta' immobili jrid ikun kapaċi jaljena l-beni nvoluti fit-transazzjoni; din il-kapaċità mingħajr il-beneplaċitu apostoliku ma teżistix, fejn dan hu rikjest f'min ikun ser jittrasferixxi l-beni; u allura huwa jista' jiġb il-quddiem in-nullità tal-ftehim, u kwindi jista' jirrifjuta li jaddivjeni għall-kuntratt definittiv tal-ftehim billi jallega illi l-istess ftehim huwa null.

* Ċeduta fi-Appell fil-25 ta' April, 1958.

Il-Qorti; -- Rat iċ-ċitazzjoni, li biha l-attur, premessi d-dikjarazzjonijiet u l-provvedimenti neċessarji, u wara li ppremerita wkoli illi b'kuntratt tas-27 ta' Settembru 1945 in atti Vincenzo Maria Pellegrini l-attur ha in enfitewsi perpetwa minn għand il-Kunvent konvenut it-terren kultivabbli f'Hal Qormi, kuntrada "tal-Handaq", tal-kejl ta' hmistax il-tomna, siegħ u tliet kejljet, versu ċ-ċens annwu ta' £35, u bil-kondizzjonijiet l-oħra nklużi fl-istess kuntratt; u illi b'ċitazzjoni preżentata quddiem din il-Qorti (ċitazzjoni nru. 690/55, li tinsab differita għad-19 ta' Mejju 1956), il-Kunvent konvenut, fuq allegazzjoni ta' morożità fil-pagament taċ-ċens, talab id-dikjarazzjoni tad-dekadenza tal-attur mill-imsemmija enfitewsi perpetwa u x-xoljiment tal-istess konċessjoni u d-devoluzzjoni tal-fond bil-miljoramenti u benefikati li hemm fuqu a favur tal-istess Kunvent; u illi, fuq proposta tal-attur, il-Kunvent konvenut, per mezz ta' ittra tal-proċuratur tat-8 ta' Frar 1956, aċċetta li l-kawża tiġi rranġata bonarjament billi ċ-ċens originali jiġi awmentat minn £35 għal £190 fis-sena in perpetwu, u mpona hames kondizzjonijiet oħra, li ġew aċċettati mill-attur b'ittra responsiva tal-avukat tiegħu, u ċjoè (1) li fuq il-kuntratt jit-hallsu £105 għal ċens arretrat, (2) illi ċ-ċens awmentat jibda minn Santa Maria 1955, ikun pagabbli kull 15 ta' Frar u kull 15 ta' Awissu. u l-ewwel pagament isir mal-kuntratt, (3) illi l-kondizzjonijiet tal-kuntratt originali jibqgħu jsehħu, barra dik li tikkontempla l-awment taċ-ċens, (4) li l-ispejjeż kollha in konnessjoni mal-kawża u mal-kuntratt ta' transazzjoni jiġthallsu mill-attur, (5) u illi l-kuntratt isir per mezz tan-Nutar Dottor Salvatore Abela; u illi l-Kunvent konvenut naqas li jaddivjeni għall-kuntratt publiku ta' ftehim u transazzjoni skond it-termini tal-imsemmija ittra; talab li l-konvenut nomine, premessa okkorrendo d-dikjarazzjoni illi l-ftehim ta' promessa ta' transazzjoni bejn il-kontendenti per mezz tal-ittri ġa msemmija huwa validu u vinkolanti għall-partijiet skond il-liġi, jiġi minn din il-Qorti kundannat sabiex jaddivjeni għall-publikazzjoni tal-kuntratt biex tiġi perfezzjonata t-transazzjoni u l-ftehim bein il-kontendenti għat-termini tal-imsemmija ittra (li jinsabu annessi maċ-

ċitazzjoni ġa msemmija, u li jinsabu annessi in kopja ma' din iċ-ċitazzjoni), per mezz tal-imsemmi Nutar Dr. Salvatore Abela (jow ta' Nutar iehor li jigi nominat ghal dan il-fini), fil-gurnata, hin u lok li jigu determinati, u bin-nomina ta' kuratur biex jirrapprezenta l-kontumaci fuq il-kuntratt. Bl-ispejjez kontra l-konyenut nomine;

Rat in-nota tal-eċċezzjonijiet tal-konvenut nomine, li biha ssottometta (1) illi skond il-Ligi Kanonika, Canoni 1530 u 1532(1), ebda aljenazzjoni ta' bini (kwindi anki promessa ta' aljenazzjoni) ma tiswa ("invalida est") "sine legitimi superioris licentia", li f'dan il-każ, billi l-valur involut huwa superjuri ghal "triginta millia libellarum", 30,000 Lit., li bil-kambju ta' 25 ghal kull lira sterlina jgibu £1,200, hija ndispensabbli; (2) li huwa evidenti illi l-iskambju ta' zewġ ittri, meta ma hemmx l-awtorizzazzjoni tas-Sacra Congregazione, ma jobligawx l-eċċipjenti jersaq ghall-kuntratt mitlub fiċ-ċitazzjoni; (3) illi, bla preġudizzju tal-premess, l-attur iddekada mill-konċessjoni oriġinali a kawża tal-mora trijennali fil-hlas taċ-ċens, peress illi din id-dekadenza hija kominata bil-patt espress fil-kuntratt; salvi eċċezzjonijiet oħra;

Omissis;

Ikkunsidrat;

Illi fl-ewwel lok il-konvenut oppoña n-nullità tal-allegata transazzjoni, billi din ma gietx awtorizzata mill-Awtorità Ekkleżjastika kompetenti, L-attur isostni (a) illi l-ftehim in kwistjoni jikkostitwixxi sempliċi promessa ta' transazzjoni li għaliha mhix imposta ebda formalità speċjali, u għalhekk biżżejjed anki l-iskambju ta' ittri privati bejn il-kontendenti, kif effettivament sar, (b) u illi dik l-awtorizzazzjoni ma kienetx meħtieġa, għaliex non si tratta ta' konċessjoni enfitewtika ġdida, imma ta' modifika ta' xi kondizzjonijiet fil-konċessjoni preċedenti, ġa awtorizzata minn dik l-Awtorità, u fil-każ li l-konvenzjoni kellha tit-

gies bħala konċessjoni għida, it-reskritt ta' qabel kien suffiċjenti, billi biha l-kondizzjoni tal-Kunvent rappreżentat mill-konvenut kienet sejra titjeb, u mhux titgħarraġ;

Illi kwantu għan-natura tan-negozju ġuridiku, il-Qorti hija tal-fehma li l-partijiet riedu jistipulaw biss promessa ta' transazzjoni. Biżżejjed wieħed jirtifletti li skond il-korrispondenza fuq riferita l-partijiet qablu li fuq il-ftehim kellu jsir kuntratt, li l-istess konvenut ried li jsir per mezz ta' nutar tal-Kunvent, u anki din il-kondizzjoni għet mill-attur aċċettata. Ladarba si trattava ta' promessa ta' transazzjoni, li kellha bħala oġġett l-enfitewsi ta' l-istess fondi għal din il-promessa, skond il-ġurisprudenza ta' għana, ebda forma ma kienet rikjesta (Kollez. XXX-I-40 u XXXVII-II-723);

Illi minn dan, però, ma tinzelx il-konsegwenza li t-transazzjoni "ut sic", bħala att ta' aljenazzjoni, ma kellhiex u ma għandhiex bżonn tiġi awtorizzata mill-Awtorità Ekkleżjastika. Ma għandux jintnesa illi l-attur fiċ-ċittazzjoni qiegħed jitlob, fost hwejjeġ oħra, il-kundanna tal-konvenut biex jaddivjeni għall-att ta' transazzjoni definittiva; u konsegwentement trid issir indaġini jekk dik l-awtorizzazzjoni hijiex jew le meħtieġa; diversament, bl-istipulazzjoni ta' sempliċi promessa mhux awtorizzata, il-partijiet ikunu jistgħu jevadu l-liġi, mentri huwa ġuridikament loġiku li dik il-promessa ssir bl-intiża, almenu taċita, li l-quddiem tiġi debitament awtorizzata, u fin-nuqqas ta' awtorizzazzjoni dik il-promessa ma jkollhiex l-ebda effett ġuridiku. Ta' min josserva wkoll illi huwa prinċipju kostanti li hadd ma jista' jiġi kostrett jeżegwixxi promessa ta' obligazzjoni, meta jkun hemm raġuni biex jimpunja dik l-obligazzjoni wara li tkun giet effettwata — prinċipju fuq dan applikat mill-ġurisprudenza ta' għana għall-promessa ta' bejgħ (Kollez. XXXII-II-243 u XXXVII-I-204);

Illi skond l-art. 1927(2) tal-Kodiċi Kanoniku, f'materja ta' transazzjoni, "si quaestio fiat de bonis temporalibus

ecclesiasticis..... transactio fieri potest, servatis tamen, si materia id postulet, sollemnitatibus a jure statutis pro alienatione rerum ecclesiasticarum". Issa, skond il-Canone 534 (taht ir-rubrika "de bonis temporalibus eorumque administratione"), jinghad illi "firmo praescriptio can. 1531, si agatur de alienandis rebus pretiosis aliisve bonis quorum valor superet summam triginta millium francorum seu libellarum..... contractus vi caret nisi beneplacitum apostolicum antecesserit". U bhala applikazzjoni ghall-aljenazzjoni ta' immobili jew mobili "quae servando servari non possunt", il-Canone 1530 jimponi, fost kondizzjonijiet oħra, in-necessità tal-"legitimi superioris, sine qua alienatio invalida est": u trattandosi ta' hwejjeg ta' valur eċċedenti "triginta millium libellarum seu francorum", il-Canone 1532 jiddisponi illi "Legitimus superior de quo in can. 1530..... est Sedes Apostolica":

Illi ma jidherx kontestat illi l-valur tal-oġġett tat-tranzazzjoni jeċċedi l-ammont kontemplat fil-Canoni fuq miġjuba; u del resto, konsiderando li dak l-ammont, skond digriet tas-Sacra Congregazione Concistoriale tat-13 ta' Lulju 1951 (li adatta għaz-żmien tal-lum id-dispost tal-Canone 534 fuq ċitat, u li stabbilieh għal 10,000 franki "oro", u dan magħmul ekwivalenti għal £2000 inglizi mid-delegat appostoliku tal-Gran Brittanja taht id-direttivi tal-imsemmija Kongregazzjoni, kif gie konstatat fil-kawża "Dr. Giuseppe Pace ne. vs. Marietta Annati et.", deċiża mill-Qorti tal-Appell tal-Maestà tar-Reġina fid-29 ta' Marzu 1957), jissupera evidentement l-£2000; u għalhekk, biex it-transazzjoni tkun valida, kien hemm bżonn tal-beneplacitu tas-Santa Sede, li fil-każ tagħna ma gie ottenut. U konsegwentement l-attur ma jistgħax jikkostriġi lill-konvenut jeżegwiha b'kuntratt;

Illi xejn ma jiswa dak li ssottometta l-attur, li r-reskritt awtorizzanti l-konċessjoni oriġinali gie adoperat anki għall-enfitewsi sussegwenti, mogħtija lill-attur bil-kuntratt fil-fol. 4; għaliex, apparti jekk dan setgħax isir, skond il-Canone

49 "rescripta intelligenda sunt secundum propriam verborum significationem et communem loquendi usum, nec debent ad casus alios praeter expressos extendi"; u kif jispjega l-Cappello, "ratio cur vetitur in rescriptis..... extensis ad alios casus evidens est: rescripta sunt provisiones particulares ob peculiare causas statuta" (Summa Juris Canonici, Vol. I, §157);

Illi ma jistghax ikun hemm dubju illi l-konvenut, għall-allegata transazzjoni, kien imissu jkollu l-kapaċità li jittrasferixxi l-ħaġa kompriża fit-transazzjoni (art. 1814 Kod. Ċiv.); u din il-kapaċità, mingħajr l-imsemmi beneplacitu, ma kellux; u għalhekk, bħala inkapaċi, huwa jista' jgħib il-quddiem in-nullità tal-ftehim in kwistjoni. Anzi, jgħid Giorgi:— "L'eccezione può darsi solo dal contraente incapace, il quale stipulò senza averne la legale capacità..... non vi sono dubbii dottrinali su questo punto. Tutti convergono che le incapacità..... sono mezzi di rescissione sanciti a profitto esclusivo dell'incapace" (Obbligazioni, Vol. III, §156). Dan il-prinċipju jinsab konfermat anki mill-liġi (v. art. 1016 Kod. Ċiv.);

Illi, għall-konsiderazzjonijiet fuq miġjuba, l-ewwel eċċezzjoni tal-konvenut hija sostnuta;

Illi konsegwentement għandha tiġi milqugħa anki t-tieni eċċezzjoni tal-konvenut, u ma hemmx bżonn li tiġi nvestita wkoll l-aħħar eċċezzjoni;

Għal dawn il-motivi;

Tiċhad it-talbiet tal-attur; bl-ispejjeż kontra tiegħu.
